

పెద్ద నోట్ల రద్దుతో చుట్టుముట్టిన సమస్యలపై ప్రజారాహం



తెలంగాణ రాష్ట్రం - వరంగల్ జిల్లా, నర్సంపేటలో ఏఐఎఫ్టీయు (న్యూ) ఆధ్వర్యంలో ప్రదర్శన

నవంబర్ 8న సరేంద్రమోడి పెద్దనోట్లు రద్దు నిర్ణయాన్ని ప్రకటించి, తదనుగుణంగా ప్రజలకు ఇబ్బంది లేకుండా చర్యలు తీసుకోవటంతో పూర్తి నిర్లక్ష్యంగా వ్యవహరించారు. బ్యాంకులు, ఏటీఎం ఎదుట బారులు తీరినవారిలో బడా సంపన్నులు, పరిశ్రమాధిపతులు ఎవరూ లేకపోగా సామాన్య, మధ్యతరగతి ప్రజలు ఎన్నో సమస్యలనెదుర్కొంటున్నారు. ఎంతో మానసికవ్యధకు గురవుతున్నారు. ఎందరో ఈ క్రమంలో మరణించారు. పెద్దనోట్ల రద్దు-ప్రభుత్వం ప్రకటించిన విధంగా నల్లధనాన్ని అరికట్టటానికి, సీమాంతర ఉగ్రవాదాన్ని నిరోధించటానికి, నకిలీ కరెన్సీని అదుపుచేయటానికి కాదని, సామ్రాజ్యవాద, బడాబూర్జువావర్గ సంక్షోభ భారాల్ని పలు రూపాల్లో ప్రజలపై మోపే కుట్రపూరిత చర్యగా పేర్కొంటూ సిపిఐ(ఎం-ఎల్), ఏఐఎఫ్టీయు-న్యూ, రైతుకూలీసంఘం-ఆం.ప్ర.ల ఆధ్వర్యంలో కరపత్రాలు, ప్రకటనల ద్వారా విస్తృత ప్రచారం నిర్వహించారు. పది వామపక్ష పార్టీలు నవంబర్ 28న ఇచ్చిన హార్టాక్ పిలుపులో భాగంగా ఇరురాష్ట్రాలలో ప్రజాప్రదర్శనలు, ధర్నాలు, రాస్తారోకోలు జరిగాయి. దేశ వ్యాప్తంగా వివిధ పాలక ప్రతిపక్షపార్టీలు, వామపక్షాల ఆధ్వర్యంలో నిరసన కార్యక్రమాలు జరిగాయి. ఆంధ్రప్రదేశ్ రాష్ట్రంలో కాంగ్రెస్, వైయస్సార్ కాంగ్రెస్లు కూడా నిరసన కార్యక్రమాలు చేపట్టాయి. - **సంపాదకుడు**

అనంతపురం జిల్లాలో సిపిఐ(ఎం-ఎల్), ఏఐఎఫ్టీయు-న్యూ, స్త్రీవిముక్తిసంఘటన-వామపక్షాల ఆధ్వర్యంలో జరిగిన కార్యక్రమంలో పాల్గొన్నారు. పట్టణంలో ప్రదర్శన అనంతరం బస్టాండు సెంటర్లో పోలీసులు ఆందోళనకారులను అరెస్టు చేశారు. వీరిలో కామ్రేడ్స్ చంద్రశేఖర్, లక్ష్మీనారాయణ, మల్లిశ్వరి, తదితరులున్నారు. కణేకల్లో రైతుకూలీసంఘం-ఆం.ప్ర. ఆధ్వర్యంలో ప్రదర్శన, ధర్నా నిర్వహించారు. ఈ కార్యక్రమానికి సంఘం జిల్లాకార్యదర్శి కా||బి.తిమ్మారెడ్డి నాయకత్వం వహించారు.

కృష్ణాజిల్లా విజయవాడలో - వామపక్షాల ఆధ్వర్యంలో లెనిన్ సెంటర్ నుండి ప్రారంభమైన ప్రదర్శనను బీసెంటురోడ్డులో పోలీసులు ఆపివేసి, అక్కడే అందరినీ అరెస్టుచేసి వివిధ పోలీస్ స్టేషనులకు తరలించి సాయంత్రం విడుదల చేశారు. ఈ సందర్భంగా అరెస్టుయిన వారిలో సిపిఐ(ఎం-ఎల్) రాష్ట్రనాయకులు కామ్రేడ్స్ ఎం.భారవశ్రీ, జె.కిషోర్బాబు; ఓపిడిఆర్ నాయకులు కె.ఏను తదితరులున్నారు. **కంకిపాడులో** జరిగిన వామపక్షాల ప్రదర్శనలో రైతుకూలీసంఘం నాయకులు కా|| వీరబాబు, బొట్టా సాంబశివారెడ్డి తదితరులు పాల్గొన్నారు. **బందరులో** రైతుకూలీసంఘం ఆధ్వర్యంలో ప్రదర్శన నిర్వహించి, కలక్టరేట్ ముందు ధర్నా చేపట్టారు. ఈ కార్యక్రమానికి కామ్రేడ్స్ వై.సోని, జె.జగన్ నాయకత్వం వహించారు. **చల్లపల్లి, నాగాయలంక గ్రామాల్లో** జరిగిన కార్యక్రమాల్లో రైతుకూలీ సంఘం కామ్రేడ్స్ పాల్గొన్నారు. **నందిగూడలో** జరిగిన వామపక్షాల హార్టాక్ కార్యక్రమంలో రైతుకూలీ సంఘం నాయకులు ఎం.రాంబాబు తదితరులు పాల్గొన్నారు.

గుంటూరులో పెద్దనోట్ల రద్దుపై వామపక్షాలు జరిపిన ప్రదర్శనను పోలీసులు అడ్డగించి అరెస్టులు చేశారు. అరెస్టుయిన వారిలో సిపిఐ(ఎం-ఎల్) జిల్లా నాయకులు కా||లక్ష్మారెడ్డి తదితరులున్నారు. **పిడుగురాళ్ళలో** జరిగిన కార్యక్రమంలో కా||ఉల్లిగడ్డల నాగేశ్వరరావు, కా|| కుంభా శ్రీను పాల్గొన్నారు. **రెంటచింతలలో** కా||పి.కోటేశ్వరరావు, **పెదకాకానిలో** కా||భాస్కరరావు తదితరులు ఈ కార్యక్రమంలో పాల్గొనిగా, **మంగళగిరి, రేపల్లె కేంద్రాలలో** రైతుకూలీ సంఘం కరపత్రాలు పంపిణీ చేస్తూ పాల్గొన్నారు.

ప్రకాశంజిల్లా-ఒంగోలులో వామపక్షాల ఆధ్వర్యంలో జరిగిన ప్రదర్శనలో రైతుకూలీసంఘం, ఏఐఎఫ్టీయు జిల్లానాయకులు కా||యస్.లలితకుమారి, పరిటాల కోటేశ్వరరావు, యస్.శాయి తదితరులు పాల్గొన్నారు.

నెల్లూరుజిల్లా వెంకటగిరిలో రైతుకూలీసంఘం -ఆం.ప్ర జిల్లా నాయకులు కా||రమణయ్య, తదితరులు ఈ నిరసన కార్యక్రమంలో పాల్గొనగా, **కావలిలో** ఎన్.వై.యస్ రాష్ట్ర నాయకులు కా||ఎల్.లక్ష్మీరెడ్డి తదితరులు ఈ కార్యక్రమంలో పాల్గొన్నారు. **నెల్లూరులో** జరిగిన నిరసన ప్రదర్శనలో స్త్రీవిముక్తి సంఘటన జిల్లా నాయకులు కా||కొండమ్మ తదితరులు పాల్గొన్నారు.

విశాఖజిల్లా-అనకాపల్లి, చోడవరం, వైజాగ్లో ఏఐఎఫ్ఐటియు-న్యూ రైతుకూలీసంఘం ఆధ్వర్యంలో నిరసన ప్రదర్శనల్లో పాల్గొన్నారు. కామ్రేడ్స్ గణేష్ పండా, సతీష్, ఐతిరెడ్డి అప్పలయ్యుడు తదితరులు ఈ కార్యక్రమాల్లో భాగస్వాములయ్యారు.

శ్రీకాకుళం పట్టణంలో వామపక్షాల ఆధ్వర్యంలో అంబేద్కర్ సెంటర్లో ప్రదర్శన చేస్తున్న 100 మందిని పోలీసులు అరెస్టుచేసి నిర్బంధంగా గార పోలీస్ స్టేషన్కు తరలించారు. అరెస్టు కాబడిన వారిలో రైతుకూలీసంఘం జిల్లా నాయకులు కా|| తాండ్ర అరుణ, పోలారావు తదితరులున్నారు.

విజయనగరం జిల్లాలో పార్వతీపురం, కొమరాడ, బొబ్బిలిలోనూ, విజయనగరం పట్టణంలోనూ రైతుకూలీ సంఘం, ఏఐఎఫ్ఐటియు-న్యూ సంస్థలు వామపక్షాల ఆధ్వర్యంలో జరిగిన నిరసన కార్యక్రమాల్లో పాల్గొన్నాయి. ఈ కార్యక్రమాల్లో కామ్రేడ్స్ శ్రీనునాయుడు, బెహరా శంకరావు, రెడ్డి నారాయణరావు తదితరులు పాల్గొన్నారు.

పశ్చిమగోదావరిజిల్లా-గోపాలపురం మండలం, దొండపూడిలో ఏజన్సీ గిరిజన సంఘం, రైతుకూలీ సంఘం(ఆం.ప్ర)ల ఆధ్వర్యంలో ప్రదర్శన నిర్వహించారు. దీనిని అడ్డుకున్న పోలీసులు సంఘం నాయకులు కా||కుంజం రామారావుతో సహా పలువురు కార్యకర్తలను అరెస్టు చేశారు.

తెలంగాణ రాష్ట్రం

వరంగల్ జిల్లా నర్సంపేటలో నోట్ల రద్దుతో ఉపాధి కోల్పోయిన కార్మికులు, పేదప్రజానీకం ఏఐఎఫ్ఐటియు-న్యూ ఆధ్వర్యంలో ప్రదర్శన నిర్వహించారు. ప్రదర్శనకు ముందుగానే పోలీసులు ఏఐఎఫ్ఐటియు-న్యూ రాష్ట్ర అధ్యక్షులు కా||మోడెం మల్లేష్ను అరెస్టుచేశారు. 28వ తేదీన 300మందితో నిరసన ప్రదర్శన పాఖాల సెంటర్ నుండి గెస్ట్ హౌస్ వరకు సాగింది. అనంతరం కార్మికుల నుద్దేశించి ఏఐఎఫ్ఐటియు-న్యూ అఖిల భారత అధ్యక్షులు కా||జి.విజయకుమార్ ప్రసంగించారు. ఆర్.డి.ఓ.కు మెమోరాండం అందజేశారు. సిపిఐ(ఎం-ఎల్) ఆధ్వర్యంలో జిల్లాలో ఇంకా దుగ్గొండి, ఖానాపురం, నల్లబెల్లి, చెన్నారావుపేట, నెక్కిండ మండల కేంద్రాలలో నిరసన కార్యక్రమాల్లో పాల్గొన్నారు. దీనికి నాయకత్వం వహించిన వారిలో కామ్రేడ్స్ ఈర్ల పైడి, యాకన్న, ఎల్లన్న, జి.శ్రీను, బి.శ్రీను, కుమారస్వామి, రాజేందర్ తదితరులు పాల్గొన్నారు.

○○○○○